

## राम गोपाल वर्मा ने धुरंधर की तारीफों के बांधे पुल

मुंबई। फिल्म निर्माता और निर्देशक राम गोपाल वर्मा ने एक बार फिर से निर्देशक आदित्य धर और उनकी इस साल की ब्लॉकबस्टर फिल्म 'धुरंधर' की तारीफों के पुल बांधे। अपनी 10वीं पोस्ट में वर्मा ने आदित्य की तुलना दिग्गज अमेरिकी फिल्म निर्माता फ्रांसिस फोर्ड कोपोला के काम से की। उन्होंने एक्स पर लिखा, 'कोपोला से आदित्य धर तक- एक निर्देशक का विकास सिर्फ पहले आने वाले निर्देशकों से सीखकर नहीं होता, बल्कि बाद में आने वाले निर्देशकों से भी होता है। इसी तरह, आदित्य धर की फिल्म 'धुरंधर' से मुझे कुछ नई बातें

सीखने को मिली।' राम गोपाल वर्मा ने आगे कोपोला की तारीफ में लिखा, 'कोपोला से मैंने गहरा और रहस्यमय ड्रामा सीखा, जिसे मैंने सच्चा, कभी, सरकार जैसी अपनी फिल्मों में इस्तेमाल करने की कोशिश की। लेकिन, धुरंधर दिखाता है कि यह तरीका बड़े स्तर पर और ज्यादा प्रभावी हो सकता है। ऐसे सीन लिखना, जहां दशक समझने से पहले ही सब कुछ मद्सूस कर लें, यह एक नया तरीका है। राम गोपाल वर्मा ने आगे लिखा, 'मैं मुख्यधारा के भारतीय निर्देशकों में से पहला था, जिसने हरो को ज्यादा बढ़ा चढ़ाकर दिखाने से मना किया।'



## हॉलीवुड मसाला

### सौतेली मां पेगी डिकेप्रियो पहनती हैं पगड़ी



लॉस एंजिल्स। 'टाइटेनिक' एक्टर लियोनार्डो डिकेप्रियो का भारत से भी एक गहरा कनेक्शन है। लियोनार्डो डिकेप्रियो ने अपने एक इंटरव्यू में अपने परिवार के बारे में बात की थी और बताया था कि उनकी सौतेली मां सिख हैं। मेरे पिता हिप्पी काउंटर कल्चर से आते हैं और उनका पालन-पोषण सैन फ्रांसिस्को और लॉस एंजिल्स में हुआ। वे 70 के दशक के लॉस एंजिल्स में अंडरग्राउंड आर्ट मूवमेंट से जुड़े कई लोगों के साथ समय बिताते थे। उनकी सौतेली मां, पेगी डिकेप्रियो अमृतधारी सिख हैं। पेगी डिकेप्रियो पगड़ी पहनती हैं और अक्सर पारंपरिक भारतीय कपड़ों में नजर आती हैं। खबरों के मुताबिक, उन्होंने कई साल पहले इस सम्प्रदाय को अपनाया था, लेकिन पगड़ी पहनना उन्होंने कुछ ही साल पहले शुरू किया।

## लाइफ Style

## जान्हवी

### माँब लिंगिंग पर फूटा गुस्सा

एजेंसी ►► मुंबई

एक्ट्रेस जान्हवी कपूर ने बांग्लादेश में अल्पसंख्यकों पर हो रही हिंसा की कड़ी निंदा की है। उन्होंने सोशल मीडिया पर पोस्ट कर दीपू चंद्र दास की माँब लिंगिंग का जिक्र करते हुए इसे 'कत्लेआम' करार दिया। जान्हवी कपूर ने लोगों से अपील करते हुए कहा कि वह इस मुद्दे पर जानकारी ले, सवाल उठाए और सांप्रदायिक भेदभाव का विरोध करें।

जान्हवी कपूर ने इंस्टाग्राम स्टोरी पर अंग्रेजी में पोस्ट किया। उसमें लिखा, 'दीपू चंद्र दास... यह कत्लेआम है और यह कोई अकेली घटना नहीं है। उन्होंने आगे कहा कि अगर इन सबके बाद भी गुस्सा नहीं आता तो यह गलत और दोहरा व्यवहार है जो सबके लिए खतरनाक है। उन्होंने लिखा, 'बांग्लादेश में जो हो रहा है, वह देखकर अगर आपको गुस्सा नहीं आ रहा तो यह दोहरा व्यवहार है, जो हम सबको खत्म कर देगा। हम दुनिया के दूसरे कोने में किसी घटना पर दुख जताते हैं। हम दूर की घटनाओं पर रोते हैं, लेकिन अपने भाई-बहनों को जलते देखते रहते हैं।' जान्हवी ने स्पष्ट रूप से सांप्रदायिक कट्टरपंथ की निंदा की और अपनी बात रखते हुए आगे लिखा, 'किसी भी तरह का सांप्रदायिक भेदभाव और कट्टरपंथ, चाहे हम पीड़ित हों या आरोपी, हमें अपनी इंसानियत भूलने से पहले इसकी बुराई करनी चाहिए। हम मोहरे हैं जो मानते हैं कि हम एक अनदेखी लाइन के दोनों तरफ हैं। इसे पहचानें और खुद को जानकारी से लैस करें ताकि आप उन बेगुनाह लोगों के लिए खड़े हो सकें जो इस सांप्रदायिकता में अपनी जिंदगी खोते जा रहे हैं और इससे डरे हुए हैं।' बता दें कि बांग्लादेश में 27 साल के हिंदू युवक दीपू चंद्र दास की भीड़ ने कथित ईशनिंदा के आरोप में बेरहमी से पीट-पीटकर हत्या कर दी और शव को आग लगा दी थी।




### 'अवतार 3' बनी सबसे ज्यादा कमाई करने वाली विदेशी फिल्म

मुंबई। जेम्स कैमरून के निर्देशन में बनी फिल्म 'अवतार: फायर एंड एश' भारत में इस साल सबसे ज्यादा कमाई करने वाली फिल्म बन गई है। इसने यह कमयाबी सिर्फ सात दिनों में हासिल की है। 'अवतार 3' ने हॉलीवुड फिल्म 'एफा' के लाइफटाइम इंडिया कलेक्शन को पीछे छोड़कर इस साल विदेशी फिल्मों में पहला स्थान प्राप्त कर लिया है। 'अवतार: फायर एंड एश' ने अब तक 111.07 करोड़ रुपए कमा लिए हैं। वहीं, इस साल रिलीज हुई बैट पिट की फिल्म 'एफा' ने भारत के बॉक्स ऑफिस पर कुल 105.07 करोड़ रुपए कमाए थे। 'अवतार 3' से पहले कमाई के मामले में 'एफा' टॉप पर थी। 'अवतार: फ्रेंड्स' की तीसरी फिल्म को बॉक्स ऑफिस पर पहले दिन से अच्छे रिवॉल्यू मिल रहा है। इस फिल्म ने पहले दिन बॉक्स ऑफिस पर 19 करोड़ रुपए का कलेक्शन किया था। बताया जाता है कि इन दिनों सिनेमाघरों में फिल्म 'धुरंधर' चल रही है, जिसकी जगह से 'अवतार 3' को कम दर्शक मिल रहे हैं। 'धुरंधर' की लहर के बावजूद उम्मीद है कि 'अवतार 3' की कमाई दूसरे हफ्ते में 200 करोड़ रुपए के करीब पहुंच सकती है।

## समांथा ने शेयर की भूत शुद्धि विवाह की तस्वीरें

नई दिल्ली। साउथ की स्टार समांथा रुथ प्रभु की फैन फॉलोइंग बहुत तगड़ी है। फैंस उन्हें बहुत पसंद करते हैं और उनकी पर्सनल लाइफ के बारे में सब जानना चाहते हैं। समांथा के लिए साल 2025 बहुत खास रहा है। अपने प्रोडक्शन हाउस से लेकर शादी करने तक समांथा की लाइफ में इस साल बहुत कुछ हुआ है। समांथा ने सोशल मीडिया पर अपनी लाइफ की 15 खास तस्वीरें शेयर की हैं। जिसे देखकर हर कोई अंदाजा लगा रहा है कि ये साल समांथा के लिए कितना खास रहा है। समांथा ने क्रिसमस की शादी को अपने बिजनी साल की फोटोज शेयर की हैं। इन फोटोज में समांथा की शादी की अनदेखी तस्वीरें हैं। जिसमें वो दुल्हन के जोड़े में पति राज के साथ बैठी नजर आ रही हैं। एक में शारती चेहरा बना रही हैं। समांथा की मेहंदी से लेकर क्रिसमस तक की झलक उनकी फोटोज में देखने को मिली है।



## दायरा की शूटिंग पूरी अगले साल होगी रिलीज

मुंबई। निर्देशक मेघना गुलजार की नई क्राइम थ्रिलर फिल्म 'दायरा' की शूटिंग को लेकर एक अहम जानकारी सामने आई है। जिसे खुद इस फिल्म के एक्टर पृथ्वीराज सुकुमारन ने सोशल मीडिया हैंडल पर शेयर किया है। उन्होंने इंस्टाग्राम पर फिल्म 'दायरा' की निर्देशक मेघना गुलजार और अभिनेत्री करीना कपूर खान सहित एक खास तस्वीर शेयर की है। यह तस्वीर इसलिए खास है, क्योंकि यह 'दायरा' के सेट से है। पृथ्वीराज ने इस शानदार तस्वीर को शेयर किया और कैप्शन में लिखा, 'दायरा की शूटिंग पूरी हो चुकी है। सेट की कहानी जल्द ही दुनिया भर के दर्शकों के लिए 2026 में सिनेमाघरों में रिलीज होगी।' मेघना गुलजार द्वारा निर्देशित फिल्म 'दायरा' की शूटिंग अब खत्म हो चुकी है। जंगली पिक्चर्स और पेन स्टूडियोज द्वारा निर्मित यह फिल्म अब पोस्ट-प्रोडक्शन में है।

## टीवी मसाला

## भारत में कई हॉलीवुड सेलेब्स ने चलाया अपना जादू

## गर्लफ्रेंड गौरी के साथ नए साल के वेकेशन पर निकले आमिर



### टीआरपी रेटिंग में पहले नंबर पर क्योंकि..2 और अनुपमा

नई दिल्ली। 50वें हफ्ते की टीआरपी को देखकर फैंस जरूर सरप्राइज हो जाएंगे। इस लिस्ट में इस बार नंबर पर एक ही शो है, लेकिन रेटिंग के मामले में दो टीवी शोज बराबर पर हैं। इस बार पहले नंबर पर दो शो हैं - 'अनुपमा' और 'क्योंकि सास भी कभी बहू थी 2'। कैसे देखा जाए तो ये दोनों ही शोज दर्शकों के पसंदीदा टीवी सीरियल्स में से टॉप पर रहते हैं। 50वें हफ्ते की टीआरपी लिस्ट में 'क्योंकि सास भी कभी बहू थी 2' को नंबर वन और 'अनुपमा' को दूसरा स्थान मिला है। लेकिन, रेटिंग के मामले में दोनों को 2.0 की रेटिंग मिली है। इस बार तीसरे नंबर पर टीवी सीरियल 'तुम से तुम तक' ने अपनी जगह बना ली है। इस बार 'तुम से तुम तक' को 1.9 की रेटिंग मिली है। वहीं, इससे पहले 49वें हफ्ते की टीआरपी लिस्ट में यह सीरियल पांचवें स्थान पर था। लेकिन, रेटिंग के मामले में दोनों हफ्ते बराबर हैं। इस बार चौथे नंबर पर टीवी शो 'वसुधा' ने अपनी जगह बना ली है। इस सीरियल को 1.9 की रेटिंग मिली है। जबकि पिछली बार 49वें हफ्ते की लिस्ट में 'वसुधा' सीरियल टॉप पांच की लिस्ट में शामिल ही नहीं था। इस बार पांचवें स्थान पर टीवी सीरियल 'गंगा मां की बेटियां' को जगह मिली है। इस सीरियल को इस बार 1.8 की रेटिंग मिली है। यह सीरियल भी 'वसुधा' की तरह पिछली टीआरपी रेटिंग लिस्ट में शामिल नहीं था।

### डिसऑर्डर से जूझ रही हैं नेहा

नई दिल्ली। सिंगर और एक्स बिग बॉस कंटेस्टेंट नेहा मसीन ने बताया था कि उन्होंने 2003 में अपना कैरियर शुरू किया था और 2007 से ही उन्हें फैंट बनकर दिए जाने लगे थे, बिना यह सोचे कि उनका काम उन में उन पर क्या प्रभाव पड़ेगा। वहीं, नेहा ने साल 2024 में खुलासा किया था कि वह अभी प्रोमेटर/अल डिस्पोरिड डिऑर्डर से जूझ रही हैं। वह टॉप एज से इसका सामना कर रही हैं। नेहा मसीन के कैरियर और स्ट्रगल की बात करें, तो 42 वर्षीय सिंगर एक परफॉर्मर भी हैं और खुद ही अपने गाने भी लिखती हैं। वह 9 साल की उम्र से गाने गा रही हैं और कई म्यूजिक वीडियोज कर चुकी हैं। हालांकि, 20 साल की उम्र में नेहा मसीन ने सुसाइड की कोशिश की थी। उन्होंने इसकी वजह भी बताया थी। नेहा मसीन ने भारतीय सिंड और हर्ष लिंबारिया के पॉडकास्ट में बताया था कि जब वजन 50 किलो था, तो भी उन्हें बॉडीशेम किया गया था। टीवी की स्क्रीन पर उनके पेट पर घेरा बनाकर दिखाया गया था कि उनका फैंट बहुत ज्यादा है, तो इसलिए उनका म्यूजिक वीडियो रिलीज नहीं किया जा सकता।



मुंबई। साल 2025 में भारत में कई बड़े इवेंट्स देखने को मिले। म्यूजिक कॉन्सर्ट हुए, महाकुंभ जैसा भव्य आयोजन हुआ। इन मौकों पर कई हॉलीवुड सेलेब्स भी चर्चा का विषय बने। भारतीय दर्शकों के बीच इंडियन सिनेमा से जुड़े एक्टर्स, सिंगर को लेकर जितना केज है, उतना ही केज हॉलीवुड सेलेब्स को लेकर भी देखा जाता है। साल 2025 में कई हॉलीवुड सेलेब्स अलग-अलग वजहों से भारत आए। कुछ सेलेब्स की तो काफी चर्चा रही। उदयपुर की शादी में जेनिफर ने किया परफॉर्म हॉलीवुड की मशहूर सिंगर जेनिफर लोपेज को हाल ही में भारत में देखा गया। वह एक अमेरिकी अरबपति की बेटी (नेत्रा मंटोना) की शादी में परफॉर्म करने लिए उदयपुर आई थीं। उनकी डॉस, सिंगिंग परफॉर्मेंस सोशल मीडिया पर खूब वायरल हुई। मीडिया रिपोर्ट्स के अनुसार इस परफॉर्मेंस के लिए जेनिफर लोपेज ने लगभग 18 करोड़ रुपए चार्ज किए थे।

### एकों ने किया म्यूजिक टूर, सिंगर संग हुई बटसलूकी

शाहरुख खान की फिल्म 'रा-वन' में 'छमक छल्लो गाना गाकर भारतीय दर्शकों के बीच पॉपुलर हुए थे अमेरिकी सिंगर एकों। नवंबर महीने में उन्होंने इंडिया टूर 2025 नाम का म्यूजिक कॉन्सर्ट किया। उनके कई गाने भारतीयों को पसंद हैं, इसमें स्मैक टैट और लोअली जैसे गाने सबसे ज्यादा पॉपुलर रहे हैं। एकों ने दिल्ली, बंगलुरु और मुंबई में परफॉर्म किया। लेकिन, बंगलुरु में हूप कॉन्सर्ट के दौरान इस सिंगर के साथ बटसलूकी भी हुई। कुछ लोगों ने उनकी पैंट खींची, इससे वह असहज हो गए।

एड शीरन ने अरिजीत संग गाया सफायर सॉन्ग ब्रिटिश सिंगर एड शीरन इस साल दो बार भारत में चर्चा में रहे। साल की शुरुआत में उन्होंने 'मैथमेटिक्स टूर' नाम का म्यूजिक कॉन्सर्ट किया। इस म्यूजिक कॉन्सर्ट को खूब पसंद किया गया। वहीं, इसी साल एड शीरन ने एक गाना सफायर लॉन्च किया, इसमें अरिजीत सिंह ने उनके साथ गाना गाया। इविलिश गाने में अरिजीत ने पंजाबी और हिंदी में गाना गाया था। गाने में शाहरुख खान भी दिखाए। साथ ही इस गाने में भारत की शानदार इलाक भी सिंगर एड शीरन ने दिखाई।

## किसी के तथ्यों पर सवाल उठे, किसी पर समुदाय को लेकर हुए विरोध इस साल इन फिल्मों पर रहा विवाद, जमकर हुआ हंगामा

एजेंसी ►► मुंबई

सिनेमा के लिहाज से साल 2025 काफी खास रहा है। बॉलीवुड में कई शानदार फिल्मों रिलीज हुईं। रोमांटिक ड्रामा से लेकर ऐतिहासिक और एक्शन तक, अलग-अलग तरह की फिल्मों का जादू दर्शकों पर चला। मगर, कुछ फिल्मों ऐसी भी रहीं, जिन्हें लेकर विवाद हुए। कुछ पर तो रिलीज से पहले जमकर हंगामा हुआ। किसी के तथ्यों पर सवाल उठे, किसी पर समुदाय को लेकर विरोध हुए।

### छावा

विवेकी कौशल अभिनीत फिल्म 'छावा' बॉक्स ऑफिस पर ब्लॉकबस्टर साबित हुई। यह 14 फरवरी 2025 को रिलीज हुई। इस फिल्म की खूब तारीफ हुई। मगर जब इसका ट्रेलर रिलीज हुआ था तो कुछ सीन के विरोध में कई जगह विरोध प्रदर्शन हुए। खासकर संभाजी महाराज के डांस सीन दर्शकों को पसंद नहीं आए, जिनमें निर्माताओं को बदलाव करने पड़े।

### उदयपुर फाइलस

फिल्म 'उदयपुर फाइलस' इस साल अगस्त में रिलीज हुई। यह फिल्म कथित तौर पर साल 2022 की कन्हैयालाल हत्याकांड पर आधारित थी। इसे लेकर काफी विवाद हुए। इस फिल्म पर फरत फेलाने और एक समुदाय विशेष को गलत दिखाने जैसे आरोप लगे। इसकी रिलीज पर दिल्ली हाईकोर्ट ने रोक लगाई, लेकिन कानूनी लड़ाई के बाद रिलीज हुई। सेंसर बोर्ड ने इसके कई सीन्स हटाए थे।

### द बंगाल फाइलस

विवेक अभिनवोजी के निर्देशन में बनी इस फिल्म को लेकर खूब विवाद हुए। इस फिल्म के ट्रेलर रिलीज के दौरान तो जमकर हंगामा हुआ था। यह



फिल्म 05 सितंबर 2025 को रिलीज हुई। यह 1946 की हिंसा पर आधारित है। इसे लेकर मेकर्स पर पॉलिटिकल एजेंडा फैलाने के आरोप लगे। पश्चिम बंगाल में इसकी रिलीज पर रोक लगी और कई जगह विरोध प्रदर्शन हुए।

### द तान स्टोरी

परेश रावल अभिनीत इस फिल्म ने इस साल अक्टूबर में सिनेमाघरों में दस्तक दी थी। इसकी रिलीज से पहले इसे लेकर खूब विरोध प्रदर्शन हुए। इसके तथ्यों पर सवाल उठाए गए। फिल्म पर आरोप लगे कि इसमें गलत जानकारी फैलाकर समाज में तनाव पैदा कर सकती है। इसके खिलाफ संकेत में कई याचिकाएं दायर हुई थीं।

### इमरजेंसी

इस साल 17 जनवरी को कंगना रनौत की फिल्म 'इमरजेंसी' रिलीज हुई। इसमें अभिनेत्री और भाजपा सांसद पूर्वा पोद्दार इंदिरा गांधी की मुक्ति में दिखाई। उनकी इस फिल्म पर काफी विवाद हुआ। इस फिल्म के निर्देशन की कमान खुद कंगना ने संभाली। यह फिल्म 1975 में लगे आपातकाल पर आधारित थी। फिल्म पर ऐतिहासिक तथ्यों को तोड़-मरोड़ कर दिखाने के आरोप लगे। सिख संगठनों ने समुदाय की गलत छवि दिखाने का दावा किया। जनवरी में आने से पहले 'इमरजेंसी' की रिलीज कई बार टली थी।

**जाट**  
अभिनेता सनी देओल और रणवीर हुड्डा की 'जाट' इस साल अप्रैल में रिलीज हुई थी। इस फिल्म के एक चर्च सीन को लेकर ईसाई समुदाय ने नाराजगी जताई थी। फिल्म पर धार्मिक भावनाएं आहत करने का आरोप लगा। शिकायत दर्ज हुई और विरोध के बाद मेकर्स ने विवादित सीन हटा दिया।

**फुले**  
इस फिल्म ने प्रतीक गांधी और पत्रलेखा लॉड रोल में नजर आए। फिल्म 25 अप्रैल को थिएटर में लगी थी। ज्योतिराव और सावित्रीबाई फुले की बायोपिक में बालगण समुदाय को गलत तरीके से पेश करने का आरोप लगा। कई जगह बालगण संगठनों ने विरोध किया। इस फिल्म की रिलीज टली और सेंसर बोर्ड ने कई कट्स लगाए। इसके बाद रिलीज को हरी झंडी मिली।

## सांसद चौधरी धर्मबीर सिंह ने ली दिशा की बैठक, अफसरों को दिए निर्देश

# हर गांव का विलेज डेवलपमेंट प्लान बनाकर काम करें: सांसद

2047 तक विकसित भारत के सपने को पूरा करने में अहम भूमिका निभाएगी वीबी जीरामजी : चौधरी धर्मबीर सिंह  
हरिभूमि न्यूज़ | नारनौल



नारनौल। दिशा की बैठक लेते सांसद चौधरी धर्मबीर सिंह।

फोटो : हरिभूमि

बनता है, ऐसे प्लान बनकर गांव का विकास करें। गांव में किसी भी योजना के तहत विकास हो, वो सभी विलेज डेवलपमेंट प्लान के माध्यम से करवाया जाए। समग्र विकास के लिए योजनाबद्ध तरीके से काम करना जरूरी है। इस मौके पर सांसद धर्मबीर सिंह ने स्पष्ट किया कि केंद्र सरकार की योजनाओं का लाभ अंतिम पंक्ति में खड़े व्यक्ति तक पारदर्शिता के साथ पहुंचना चाहिए।

**अमृत सरोवर योजना के तहत जिला में 80 तालाबों पर काम जारी**  
सांसद ने बताया कि जिला में अमृत सरोवर योजना के तहत 80 तालाबों की पहचान की गई थी। सभी 80 पर काम शुरू हो चुका है। इनमें से 10 सरोवर पूर्ण तरह तैयार हैं और 38 पर काम तेजी से चल रहा है।

**बुनियादी ढांचे का सुदृढ़ीकरण पर 210.60 लाख खर्च**  
सांसद स्थानीय क्षेत्र विकास योजना के तहत शिक्षा, जल आपूर्ति और सड़कों जैसे महत्वपूर्ण कार्यों के लिए 331.36 लाख रुपये की मंजूरी दी गई थी, जिसमें से 210.60 लाख रुपये खर्च कर 48 विकास कार्य पूर्ण कर लिए गए हैं।

**स्वयं सहायता समूह से 2,049 नए परिवारों को जोड़ा**  
सांसद ने बताया कि राष्ट्रीय ग्रामीण आजीविका मिशन के तहत जिले में अब तक 1,773 स्वयं सहायता समूह बनाए गए हैं। वर्ष 2025-26 के दौरान 2,049 नए परिवारों को इन समूहों से जोड़कर उन्हें आर्थिक रूप से आत्मनिर्भर बनाया गया है।

**पीएम आवास योजना (ग्रामीण) के तहत 1192 घरों को मंजूरी**  
सांसद ने बताया कि बेघरों को पक्का मकान देने के लक्ष्य में महेंद्रगढ़ जिले ने बेहतर प्रदर्शन किया है। कुल 1,219 पात्र आवेदकों में से 1,192 घरों को मंजूरी दी जा चुकी है और 1,137 लाभार्थियों को पहली किस्त भी जारी कर दी गई है।

## विकसित भारत जी रामजी में 6,024 श्रमिकों को काम मिला

सांसद चौधरी धर्मबीर सिंह ने बताया कि मनरेगा जो अब विकसित भारत जी रामजी योजना है उसमें वर्तमान में 20,660 सक्रिय श्रमिक इस योजना से जुड़कर विकास कार्यों में अपना योगदान दे रहे हैं। अब तक 6,024 व्यक्तियों को प्रत्यक्ष रूप से रोजगार प्रदान किया गया है, जिससे ग्रामीण परिवारों की आय सुरक्षा सुनिश्चित हुई है।

## खबर संक्षेप



### आरपीएस विद्यालय में शैक्षणिक प्रतियोगिता आयोजित

महेंद्रगढ़। बच्चों के सर्वांगीण विकास एवं उनकी बौद्धिक क्षमता को प्रखर बनाने के उद्देश्य से आरपीएस विद्यालय द्वारा समय-समय पर विभिन्न शैक्षणिक प्रतियोगिता आयोजित की जाती है। इसी क्रम में संस्था के प्राथमिक विभाग में कक्षा चौथी व पांचवी के विद्यार्थियों के लिए अंतर-स्कूल स्तरीय प्रतियोगिता आयोजित की गई। कार्यक्रम की अध्यक्षता प्राचार्य डॉ. किशोर चित्तारी ने की। उन्होंने मां सरस्वती के समक्ष दीप प्रज्वलित कर प्रतियोगिता का शुभारंभ किया। प्रतियोगिता के लिए एस रामाजीवन, मदन देवसा, एपीजे अखिल कलाम व कल्पना चावला नामक चार टीम गठित की गई। प्रतिभागियों के चयन के लिए पूर्व में एक स्क्रीनिंग टेस्ट आयोजित किया गया, जिसके आधार पर हाउस अनुसार टीमों का गठन किया गया।

### छात्र चित्राक्ष का राष्ट्रीय शूटिंग में शानदार प्रदर्शन

महेंद्रगढ़। द नेशनल राइफल एसोसिएशन ऑफ इंडिया द्वारा आयोजित 68वीं नेशनल शूटिंग चैंपियनशिप में हैप्पी एवरबॉन सैनियर सेकेंडरी स्कूल के छात्र चित्राक्ष यादव ने यूथ कैटेगरी में उत्कृष्ट प्रदर्शन कर विद्यालय, परिवार और क्षेत्र का नाम रोशन किया है। यह प्रतिष्ठित प्रतियोगिता 11 दिसंबर से चार जनवरी 2026 तक करणी सिंह शूटिंग रेंज नई दिल्ली में आयोजित की जा रही है। यूथ कैटेगरी की 10 मीटर पिस्टल स्पर्धा में चित्राक्ष यादव ने 600 में से 552 अंक अर्जित कर आजीवी प्रतिभा, अनुशासन और निरंतर मेहनत का शानदार परिचय दिया। उनकी इस सफलता के पीछे उनके खेल कोच रामकिशन यादव का विशेष मार्गदर्शन और निरंतर सहयोग रहा है, जिन्होंने प्रशिक्षण के दौरान तकनीकी और मानसिक रूप से उन्हें मजबूत बनाया। चित्राक्ष की इस उपलब्धि पर विद्यालय परिवार में हर्ष का वातावरण है। विद्यालय संचालक सुभाषचंद्र अग्रवाल, उपसंचालिका कौशल्या अग्रवाल, प्रबंध निदेशक मनोष अग्रवाल, मेनेजर चंचल अग्रवाल एवं प्राचार्य डॉ. जेएस कुंतल ने चित्राक्ष को सभी विद्यार्थियों के लिए प्रेरणास्रोत बनते हुए उन्हें बधाई दी और उनके उज्ज्वल भविष्य की कामना की।

### एसडी स्कूल में करियर काउंसलिंग सत्र का आयोजन

कनौजा। एसडी वरिष्ठ माध्यमिक विद्यालय ककराला में शुक्रवार को विद्यार्थियों के भविष्य की दिशा निर्धारित करने के लिए करियर काउंसलिंग सत्र का आयोजन किया गया। इस सत्र में दसवीं के छात्र-छात्राओं ने हिस्सा लिया। सत्र की मुख्य वक्ता डॉ रिचु नारंग दिल्ली ने विद्यार्थियों को करियर के विभिन्न अवसरों पर मार्गदर्शन किया। विद्यार्थियों को उनकी जिज्ञासा अनुसार अलग-अलग फील्ड का चयन करने के तौर-तरीके बताए गए। उन्होंने कहा कि करियर पथ में सहायता प्रदान करना उनका मकसद है। विद्यार्थियों ने करियर काउंसलर से खुलकर प्रश्न किए। जिनका तत्कालीन जवाब दिया गया। इस अवसर पर विद्यालय के चेयरमैन जगदेव यादव ने भी विद्यार्थियों को समर्थन देते हुए लक्ष्य की पहचान करने और उसके प्रति मेहनत करने को कहा। इस मौके पर प्राचार्य ओमप्रकाश यादव, सीईओ आरएस यादव उपस्थित थे।

## कोसली विधायक ने सुनीं नागरिकों की समस्याएं

हरिभूमि न्यूज़ | कोसली  
कोसली नई अनाज मंडी परिसर में शुक्रवार विधायक अनिल यादव ने नागरिकों की समस्याएं सुनीं और अधिकारियों को समाधान करने के निर्देश दिए। विधायक ने कहा कि मुख्यमंत्री

## इंडस वैली में विज्ञान प्रश्नोत्तरी प्रतियोगिता

हरिभूमि न्यूज़ | महेंद्रगढ़

गांव दौंगड़ा अहीर स्थित इंडस वैली पब्लिक स्कूल में विज्ञान विषय को रोचक और ज्ञानवर्धक बनाने के उद्देश्य से विज्ञान प्रश्नोत्तरी प्रतियोगिता हुई। प्रतियोगिता विद्यालय के चार सदनों शहीद भगत सिंह सदन, डॉ. राधाकृष्णन सदन, राव तुलाराम सदन एवं रवींद्र नाथ टैगोर सदन के मध्य आयोजित हुई, जिसमें सेकेंडरी (नवीं व दसवीं) व सीनियर सेकेंडरी (11वीं व 12वीं) के बच्चों ने भाग लिया। सेकेंडरी कक्षा वर्ग (नौवीं व दसवीं) में शहीद भगत सिंह सदन से तनु कक्षा नौवीं, जय कक्षा नौवीं व इशिका 11वीं उत्कृष्ट प्रदर्शन करते हुए प्रथम स्थान प्राप्त किया। वहीं



महेंद्रगढ़। विजेता बच्चों को सम्मानित करते हुए।

फोटो : हरिभूमि

राव तुलाराम सदन के हर्षित कक्षा नौवीं, जयंत कक्षा नौवीं व इशिका कक्षा दसवीं ने द्वितीय स्थान हासिल कर अपनी प्रतिभा का परिचय दिया। सीनियर सेकेंडरी वर्ग (11वीं व 12वीं) में डॉ. राधाकृष्णन सदन के ऋषभ (कक्षा-11), प्रियांशी (कक्षा-11), अंकित (कक्षा-12) एवं अनामिका (कक्षा-12) ने शानदार प्रदर्शन करते हुए प्रथम स्थान प्राप्त किया।

शहीद भगत सिंह सदन के रितेश (कक्षा-11), सार्थक (कक्षा-11), सोवित (कक्षा-12) एवं रीतिका (कक्षा-12) ने द्वितीय स्थान प्राप्त किया। कार्यक्रम का आयोजन चेयरमैन धर्मेश यादव की अध्यक्षता में किया गया। सेकेंडरी वर्ग का मंच संचालन मंजु यादव व सुदेश यादव ने किया, जबकि सीनियर सेकेंडरी वर्ग का मंच संचालन नरेश तंवर व हनुमान यादव द्वारा किया गया।

## पूर्व पीएम वाजपेयी के जन्मदिवस के पर

**सुशासन दिवस मनाया**  
महेंद्रगढ़। शहर के बीपीएम गार्डन में वीरवार को भाजपा कार्यकर्ताओं ने महेंद्रगढ़ विधानसभा में पूर्व प्रधानमंत्री भारत रत्न अटल बिहारी वाजपेयी के जन्मदिवस के पर सुशासन दिवस मनाया गया। इस दौरान भाजपा कार्यकर्ताओं ने अटल बिहारी वाजपेयी के चित्र पर पुष्पार्पित कर नमन किया गया। कार्यक्रम में मुखातिबि भाजपा विधायक कंवर सिंह यादव व विशिष्ट अतिथि भाजपा जिला अध्यक्ष यतेंद्र रंभा। मंच संचालन किसान मोर्चा जिला अध्यक्ष पवन खैरवाल ने किया। विधायक ने कहा कि अटल जी ने अपने सुशासन, राष्ट्रभक्ति और दूरदर्शी नीतियों के माध्यम से देश को नई दिशा दी।

## श्रीकृष्णा स्कूल में श्रद्धा के साथ मनाया वीर बाल दिवस, बच्चों ने किया भावविमोर्

महेंद्रगढ़। श्रीकृष्णा स्कूल में वीर बाल दिवस श्रद्धा और देशभक्ति के भाव के साथ मनाया गया। यह दिवस सिखों के दसवें गुरु गुरु गोबिंद सिंह के छोटे साहिबजादे साहिबजादा, जोरावर सिंह एवं साहिबजादा फतेह सिंह के अद्वितीय बलिदान की स्मृति में मनाया जाता है। कार्यक्रम का उद्देश्य विद्यार्थियों में साहस, त्याग और धर्म के प्रति अटूट आस्था के मूल्यों को जागृत करना रहा। कार्यक्रम की शुरुआत प्रार्थना सभा के साथ हुई। इस दौरान शिक्षक ने वीर बाल दिवस के ऐतिहासिक महत्त्व पर प्रकाश डालते हुए साहिबजादों की वीरता, साहस और अन्याय के सामने न झुकने के दृढ़ संकल्प के बारे में विस्तार से बताया। कार्यक्रम के दौरान विद्यार्थियों ने भाषण, कविता पाठ एवं विचार प्रस्तुत कर साहिबजादों को श्रद्धांजलि अर्पित की। कुछ विद्यार्थियों ने साहिबजादों के जीवन से जुड़े प्रेरक प्रसंग साझा करते हुए बताया कि किस प्रकार छोटी आयु में भी उन्होंने धर्म और जय की रक्षा के लिए सर्वोच्च बलिदान दिया। इन प्रस्तुतियों ने उपस्थित सभी शिक्षकों व विद्यार्थियों को भावविमोर् कर दिया।



श्रीक्षा बंदरा मंडरा

महेंद्रगढ़। वीर बाल दिवस कार्यक्रम के दौरान प्रस्तुति देते विद्यार्थी। फोटो : हरिभूमि

## आह्वान महाराजा सूरजमल की शूरवीरता से युवाओं के करारा अवगत

# जाटसभा की आम बैठक में मृत्युभोज प्रतिबंद पर सहमति व जागरूकता अभियान से दहेज प्रथा पर अंकुश लगाने योजना

हरिभूमि न्यूज़ | नांगल चौधरी

बहरोड़ रोड पर स्थित धर्मशाला में जाटसभा की बैठक प्रधान जोगेंद्र सिंह छिल्लर की अध्यक्षता में संपन्न हुई। जिसमें महाराजा सूरजमल की प्रतिमा पर पुष्प अर्पित करके 262 वां पराक्रम दिवस मनाया गया। साथ ही समाज में फैली दहेज प्रथा, नशाखोरी, रूढ़ीवादिता तथा मृत्यु-भोज बंद करने के लिए विचार-विमर्श किया गया। आम सहमति बनने मृत्युभोज को बंद करने का फैसला लिया तथा अन्य कुरीतियों पर



नांगल चौधरी। सामाजिक कुरीतियों की रोकथाम पर विचार-विमर्श करती हुई जाटसभा।

फोटो : हरिभूमि

अंकुश लगाने के लिए कमेटी गठित की गई जो गांव वाइज मॉटिंग करके

सहमति बनाएगी। उन्होंने कहा कि महापुरुषों के सिद्धांतों का अनुसरण

करने समाज को संगठित, संस्कारित और शिक्षित होने का

संदेश मिलता है। महाराजा सूरजमल ने अपने शासनकाल में 80 से अधिक युद्ध लड़े थे, जिसमें उन्होंने मुगलों को कई बार पराजित किया था। पानीपत युद्ध में मराठों की मदद करके उन्होंने सामाजिक सिद्धांतों का प्राथमिकता दी है। उन्होंने न्यायपूर्ण और शक्तिशाली राज्य स्थापित किया था जिससे बौखलाई मुगल सेना से चकमा देकर 25 दिसंबर 1763 को घेर लिया, तथा वीरता पूर्वक लड़ते हुए वीरगति को प्राप्त हुए थे। इसके बाद समाज में फैली कुरीतियों पर मंथन किया, जिसमें मृत्युभोज पर

## ये रहे मौजूद

समाजसेवी सुधीर चौधरी, धीरज सिंह, पूर्व प्रधान कुलदीप जेलवार, बलबीर सरपंच, हजारीलाल लंबा, एडवोकेट प्रमोद ताखर, जसवंत शेहरावत, विजय सिंह, इश्वर सिंह, एडवोकेट अजय सिंह, रामनिवास सरपंच, सरपंच मांगलम, सत्यपाल बहिया इत्यादि मौजूद रहे हैं। प्रतिबंद करने का फैसला लिया गया है। बैठक में कमेटी का गठन किया गया जिससे गांव वाइज तालमेल करके दहेज प्रथा, नशाखोरी, रूढ़ीवादिता के प्रतिबंद पर सहमति बनाने की रूपरेखा बनाई गई है।

## कुम्हार सशक्तिकरण कार्यक्रम पर जागरूकता शिविर आयोजित

हरिभूमि न्यूज़ | नारनौल

खादी एवं ग्रामोद्योग आयोग की ओर से ग्रामोद्योग विकास योजना के अंतर्गत कुम्हार सशक्तिकरण कार्यक्रम पर एक जागरूकता शिविर का आयोजन किया गया। इस कार्यक्रम का आयोजन खादी संस्थान जिला महेंद्रगढ़ (खादी कार्यकर्ता संघ) द्वारा किया गया। जिसमें सचिव बलवंत शर्मा की सक्रिय भूमिका रही। जागरूकता शिविर का उद्देश्य पारंपरिक कुम्हार समुदाय को सरकारी योजनाओं, आधुनिक तकनीकों, प्रशिक्षण सुविधाओं, वित्तीय सहायता तथा स्वरोजगार के अवसरों के प्रति जागरूक करना था। शिविर के दौरान प्रतिभागियों को कुम्हार सशक्तिकरण कार्यक्रम के विभिन्न घटकों जैसे उन्नत उपकरणों की उपलब्धता, उत्पादन क्षमता में वृद्धि, विपणन सहयोग एवं आर्थिक



## ये रहे मौजूद

इस अवसर पर खादी एवं ग्रामोद्योग आयोग (केवीआईसी) से मोहित मीना उपस्थित रहे। इसके अतिरिक्त सेवानिवृत्त जिला उद्योग केंद्र (डीआईसी) अधिकारी शिव कुमार शर्मा, हरियाणा खादी एवं ग्रामोद्योग बोर्ड (एचकेवीआईसी) से कैलाश चंद्र के अतिरिक्त अन्य गणमान्य व्यक्ति एस्पी शर्मा, उपचार गोशला प्रधान गंगाराम, नेतराम सैनी, ओमप्रकाश, रामनिवास, परमानंद, नरेंद्र सिंह, आनंदी लाल व निर्मला देवी आदि भी उपस्थित रहे।

## अरावली स्कूल में मनाया वीर बाल दिवस

हरिभूमि न्यूज़ | महेंद्रगढ़

अरावली इंटरनेशनल स्कूल में वीर बाल दिवस मनाया गया। चेयरमैन अशोक कुमार ने स्कूल के बच्चों से इस दिन होने वाली गतिविधियों में अधिक से अधिक संख्या में शामिल होने की अपील की। बच्चों ने स्टेज के माध्यम से बताया कि साहिबजादा जोरावर सिंह और साहिबजादा फतेह सिंह द्वारा सर्वोच्च बलिदान के संबंध में प्रतिवर्ष 26 दिसंबर को वीर बाल



महेंद्रगढ़। कार्यक्रम में अपनी प्रस्तुति देती छात्रा। फोटो : हरिभूमि

## राव सुल्तान स्कूल में मनाई शहीद उधम सिंह की जयंती

हरिभूमि न्यूज़ | महेंद्रगढ़

राव सुल्तान सिंह मेमोरियल सीनियर सेकेंडरी स्कूल निम्बेहड़ा में शहीद उधम सिंह जयंती मनाई गई। संस्था निदेशक एडवोकेट सतपाल यादव मुखातिबि एवं अध्यक्षता प्राचार्य राजकुमार शर्मा ने की। शहीद उधम सिंह के चरणों में पुष्प अर्पित किए। निदेशक एडवोकेट सतपाल यादव ने बताया कि उधम सिंह का जन्म 26 दिसंबर 1899 सुनाव पंजाब में शेर सिंह के रूप में हुआ था। बाद में उन्हें उधम सिंह नाम मिला। वह एक सच्चे भारतीय क्रांतिकारी थे, जिन्होंने जलियांवाला बाग नरसंहार का बदला लेने के लिए लंदन में पंजाब के पूर्व लेफ्टिनेंट गवर्नर माइकल ओ डायर की हत्या की थी। वे भारतीय स्वतंत्रता संग्राम में अन्याय के खिलाफ खड़े होने का प्रतीक बन गए थे। इसलिए ही उनको शहीद ए आज़म उधम सिंह के नाम के रूप में भी जाना जाता है। बाद में उन्हें गिरफ्तार किया गया और 31 जुलाई 1940 को फांसी दे दी गई। इसी दिन को वीर बालक दिवस के रूप में भी मनाया जाता है, जिनकी शुरुआत 2022 से की गई।

## किराया वृद्धि से रेल यात्रियों में रोष

महेंद्रगढ़। रेलवे विभाग द्वारा 26 दिसंबर से देशभर में यात्री किराए में वृद्धि किए जाने से आम रेल यात्रियों में नाराजगी देखने को मिल रही है। किराया बढ़ाव के तहत महेंद्रगढ़ से दिल्ली सराय रोहिल्ला और महेंद्रगढ़ से चूरू जाने वाले यात्रियों को अब पांच-पांच रुपये अतिरिक्त किराया देना पड़ रहा है। यात्रियों का कहना है कि गढ़ा संख्या 14727-28 तिलक ब्रिज-श्रीगंगानगर पैसेंजर तथा 14823-24 जोधपुर-रेवाड़ी ट्रेन वर्तमान में सभी स्टेशनों पर ठहराव करने के बावजूद एक्सप्रेस श्रेणी का किराया वसूल रही है। जबकि इन दोनों गाड़ियों में न्यूनतम टिकट दर 35 रुपये से कम नहीं है, जिससे दैनिक यात्रियों पर अतिरिक्त आर्थिक बोझ पड़ रहा है।

## कलाम, आर्य भट्ट व कौटिल्य हाउस अवल

हरिभूमि न्यूज़ | नारनौल

अटेली स्थित एमआर पब्लिक स्कूल में विज्ञान प्रश्नोत्तरी आयोजित की गई। इसका आयोजन वर्गानुसार किया गया। कक्षा चार से पांच वर्ग में कुल चार टीमों ने भाग लिया। इस मुकाबले में आर्यभट्ट हाउस की टीम प्रथम रही जिसमें वन्य, पीयूष ने बाजी मारी। इसी क्रम में दक्ष व धीरज ने कलाम हाउस की टीम को द्वितीय स्थान दिलवाया। वंशिका और यश ने कौटिल्य हाउस की टीम को तीसरा स्थान दिलवाकर जीत दर्ज की। इसी तरह कक्षा छह से आठ के वर्ग में भी मुकाबला कड़ा रहा। इस वर्ग में रामानुजम हाउस की टीम प्रथम रही। जिसमें अंश, लक्षय और दीक्षा



ने भाग लिया। द्वितीय स्थान पर दो हाउस संयुक्त रूप से विजेता रहे। जिसमें कौटिल्य हाउस के विद्यार्थी सुष्टि, भविष्य व जीविका व कलाम हाउस के यशस्वी, जनीन और वंश यादव शामिल रहे। तीसरे स्थान पर आर्यभट्ट हाउस की दूसरी टीम विजेता रही, जिसमें जीविका कुमारी, रितिका व धीरज ने भाग लिया। कक्षा नौ से 12 वर्ग के विद्यार्थियों के बीच मुकाबला बड़ा ही रोचक रहा। इस वर्ग की कलाम हाउस की टीम ने प्रथम स्थान प्राप्त

किया। जिसमें सानिया, अनोश, पलक व विधि प्रतिभागी शामिल रहे। इसी क्रम में कौटिल्य हाउस के प्रतिभागियों में सुनिधि, अंशिका, समीर व दीपांशु ने द्वितीय स्थान प्राप्त किया। तीसरे स्थान पर कौटिल्य हाउस की टीम शामिल रही, जिसमें इशांत जिगर, हिमांशु, वंशु व शुभम प्रतिभागी शामिल रहे। किंवद मास्टर ने वर्गों के स्तर के आधा पर बड़े ही जटिल प्रश्न पूछे, जिसमें कभी-कभी विद्यार्थी उलझते हुए भी नजर आए। प्रश्नोत्तरी में जनरल राउंड, रैपिड फायर राउंड, पिक्चर राउंड, फन राउंड जैसे अनेक चरण शामिल किए गए तथा विद्यार्थियों की बौद्धिक परीक्षा ली गई। कुछ प्रश्नों के उत्तर श्रोताओं ने भी दिए।

एसी व इलेक्ट्रिक बसों से सफर हुआ आसान, जर्जर बिल्डिंग से इस साल भी नहीं मिली निजात

## अलविदा 2025: परिवहन सेवाओं में खूब हुआ विस्तार, बस स्टैंड का अभी भी इंतजार



रेवाड़ी। रामगढ़ रोड पर बस स्टैंड की जमीन से 23 नवंबर 2023 को तोड़े गए मकान, सरकुलर रोड पर दौड़ते हुए इलेक्ट्रिक बस तथा पुराने बस स्टैंड परिसर में खड़ी बसें।



फोटो: हरिभूमि

### हेमंत शर्मा >>> रेवाड़ी

रेवाड़ी में नए बस स्टैंड बनाने के सभी अड़चने साफ होने के बाद भी इंतजार अभी खत्म नहीं हुआ है। शहर के बीच-बीच वाले एरिया से बस स्टैंड को बाहर शिफ्ट करने के लिए हरियाणा शहरी विकास प्राधिकरण ने रामगढ़ रोड पर लगभग 20 एकड़ जमीन का अधिग्रहण वर्ष 2011 में किया था। अधिग्रहण के बाद मुआवजा व जमीन के इस्तेमाल को लेकर मामला कोर्ट में चला गया, जोकि 2019-20 तक चला। सितंबर 2023 में केस जीतने के बाद परिवहन विभाग ने जमीन से कब्जा हटाया। इसके बाद रोडवेज विभाग ने 23 नवंबर को जमीन से बाकी बचे तीन मकानों को हटाकर जमीन पर भौतिक कब्जा ले लिया था। इसके साथ ही विभाग की ओर से बस स्टैंड निर्माण की दिशा में सभी औपचारिकताएं पूरी करते हुए

मुख्यालय को केंद्र भेज दिया था, जिसके बाद मुख्यालय से भी सभी औपचारिकताएं पूरी की जा चुकी हैं। इसके बाद लोक निर्माण विभाग को बस स्टैंड का निर्माण कार्य शुरू करना है।  
रेवाड़ी बस स्टैंड के लिए सरकार की ओर से 65 करोड़ 32 लाख 85 हजार का बजट भी मंजूर किया जा चुका है, लेकिन चंडीगढ़ में फाईल अटकने के कारण पीडब्ल्यूडी को अभी बस स्टैंड निर्माण की अप्रूवल नहीं मिल पाई है। अप्रूवल मिलने के बाद टेंडर प्रक्रिया होने पर ही बस स्टैंड का निर्माण शुरू होगा। बस स्टैंड की जमीन से गुजर रही बिजली की लाइन को वहां से हटवाने के लिए रोडवेज विभाग की ओर से नगम को 82 लाख रुपये खर्च दिया गया था, जिसके बाद बिजली निगम ने वहां से तार व पोल हटाकर लाइन को हटाकर दूसरी जगह शिफ्ट कर दिया।

### पांच इलेक्ट्रिक बसों का संचालन हुआ शुरू

वर्ष 2025 जनवरी में शहर में 5 इलेक्ट्रिक बसों की सौगात मिली। आगामी दिनों में पांच इलेक्ट्रिक बसें और मिलने वाली हैं। मुख्यमंत्री नाराज सैनी ने 26 जनवरी का बसों का हरी झंडी दिखाई। रोडवेज विभाग की ओर से इलेक्ट्रिक बसों को चार्ज करने के लिए बस स्टैंड परिसर में चार्जिंग स्टेशन बनाया गया। हालांकि मुख्य चार्जिंग स्टेशन रामगढ़ रोड पर बनने वाले नए बस स्टैंड पर ही बनाया जाएगा, लेकिन फिलहाल वहां अभी काम शुरू नहीं हुआ है। जनवरी में धरूहेड़ा व बावल स्टूट पर इलेक्ट्रिक बसों की शुरुआत की गई थी। लेकिन बाद में धरूहेड़ा स्टूट का यात्री संख्या कम होने के कारण बंद करना पड़ा।



रेवाड़ी। बस स्टैंड में इलेक्ट्रिक बस की चार्जिंग करते हुए तथा 8 जुलाई को बावल से चंडीगढ़ के लिए एसी बस को रवाना करते विधायक।



फोटो: हरिभूमि

### कुल बसों की संख्या 155 पर पहुंची

रोडवेज विभाग को वर्ष 2025 में 41 नई बीएस-6 भी मिली है, जिससे विभाग के पास कुल बसों की संख्या 155 हो गई है, लेकिन अभी भी विभाग को करीब 30 बसों की आवश्यकता है। इस वर्ष में 3 बसें मियाद पूरी करने के बाद कंडम भी हो गई। रोडवेज विभाग के पास चालक व परिचालकों की भी कमी है। वर्तमान में एचकेआरएफ के 44 सहित विभाग के पास 249 परिचालक व 174 चालक कार्यरत हैं, जबकि रोडवेज के सुचारु संचालन के लिए अभी 100 के करीब चालक व परिचालकों की आवश्यकता है।

### कोसली बस स्टैंड को टेंडर का इंतजार

निदेशालय की ओर से कोसली में बस स्टैंड बनाने के लिए भी मंजूरी मिली चुकी है। कोसली को सब डिपो बनाया जाएगा, जिसके लिए पिछले दिनों 11 करोड़ 57 लाख का बजट भी मंजूर किया जा चुका है। रोडवेज विभाग की ओर से पीडब्ल्यूडी विभाग को बजट राशि भी ट्रांसफर की जा चुकी है। अब नए बस स्टैंड के निर्माण के लिए टेंडर की प्रक्रिया प्रोसेसिंग में चल रही है, जिसके लिए भी इंतजार करना पड़ सकता है। वहीं धरूहेड़ा में मंजूरी मिलने व बजट पास होने के बाद बस स्टैंड बनाने का कार्य शुरू हो चुका है। धरूहेड़ा में 12.78 करोड़ की लागत से नए बस स्टैंड का निर्माण किया जा रहा है।

## खबर संक्षेप



### मजनों से बाबा की महिमा का गुणगान किया

कोसली। गुडुथिनी गांव के संत सेवादस वेरिटेबल ट्रस्ट की ओर से शुक्रवार को भक्ति संगीत कार्यक्रम, आंखों के रोगियों के लिए नि:शुल्क जांच शिविर व मंडार का आयोजन किया गया। कार्यक्रम का शुभारंभ बाबा मंजेश नाथ व सरपंच नरेंद्र कुमार ने किया। इस अवसर पर विधायक अनिल कुमार यादव भी मौजूद थे। कार्यक्रम में मजान गायक पंडित धर्मवीर जाटोली, पिकी शर्मा हंसी, अमोषा चौहान लोएडा व रीना यादव अटेली अपने मजनों से बाबा की महिमा का गुणगान किया। इससे पूर्व वीरवार को गांव में कलश यात्रा निकाली गई। इस अवसर पर ट्रस्ट के प्रधान सुभाष राजौरा, सुजिता गुडुथिनी व पार्षद जीवन हितेशी सहित अनेक वामोण मौजूद थे।



### चार साहिबजादों की अमर शहादत को किया नमन

रेवाड़ी। सरकुलर रोड स्थित जैन गर्ल्स सीनियर सेकेंडरी स्कूल में शुक्रवार को वीर बाल दिवस के उपलक्ष्य में विभिन्न प्रतियोगिताओं का आयोजन किया गया। छात्राओं ने स्वच्छ भारत, विकसित भारत, आत्मनिर्भर भारत व बेटी-बचाओ बेटी पढ़ाओ विषयों पर भाषण, निबंध, कविता पाठ व पेंटिंग के माध्यम से गुरु गोविंद सिंह महाराज के चार वीर साहिबजादों की अमर शहादत को नमन किया। प्रधानाचार्या सुजिता पारीक ने सभी प्रतियोगियों को प्रोत्साहित करते हुए पुरस्कृत किया और छात्राओं को अपने देश के प्रति समर्पित रहने का संदेश दिया।

### गाड़ी में सीएनजी डलवाई, बिना पैसे दिए फरार

रेवाड़ी। सहस्रनवास पेट्रोल पंप पर शुक्रवार सायं एक कार चालक सीएनजी डलवाकर बिना पैसे दिए फरार हो गया। थाना रामपुर पुलिस को इसकी शिकायत दर्ज कराई गई है। पुलिस ने आरोपी का पता लगाने के प्रयास शुरू कर दिए। पेट्रोल पंप पर एक वैगन-आर कार चालक सीएनजी लेने के लिए आया था। उसने गाड़ी में 627 रुपये की सीएनजी डलवाई। जब सेल्समैन रामोत्तार ने उसे सीएनजी का मुगतान करने को कहा, तो उसने सेल्समैन के साथ झगड़ा करना शुरू कर दिया। बाद में चालक बिना पैसे दिए ही गाड़ी लेकर वहां से भाग गया। सेल्समैन ने थाना रामपुर जाकर इसकी शिकायत दर्ज कराई। पुलिस ने गाड़ी के नंबरों के आधार पर आरोपी का पता लगाने के प्रयास शुरू कर दिए।

### विद्यार्थियों को स्टेटर व शिक्षण सामग्री की वितरित

रेवाड़ी। राटरी क्लब रेवाड़ी रॉयल्स की ओर से जे.एन.टी.के की सहकारिता में अखिल भारत स्तर पर आयोजित 'एन.टी.के. स्टेटर' कार्यक्रम के तहत बावल रोड स्थित गांव भवाड़ी के राजकीय प्राथमिक स्कूल के सभी विद्यार्थियों को स्टेटर, जूरुंब, मार्क एवं शिक्षण सामग्री वितरित की। क्लब के जन संपर्क अधिकारी याद के सुगंध ने कहा कि सदैव के बढ़ते प्रकोप को देखते हुए विद्यार्थियों को सामान दिया गया। स्कूल की अध्यापिका रेणु शर्मा ने स्टाफ सहित क्लब के सदस्यों का आभार व्यक्त किया। क्लब की सचिव मीनाक्षी अरोड़ा ने विद्यार्थियों से मन लगाकर शिक्षा ग्रहण करने के साथ-साथ बढ़ती सदैव में अपने स्वास्थ्य का भी ध्यान रखने के लिए जागरूक किया। इस अवसर पर क्लब से प्रोजेक्ट चैरमैन प्रदीप नरूला, प्रांति दौंगडा, महक नरूला व उमेश कटारिया उपस्थित थे।

### आओ-नए संकल्प से नई सृष्टि का निर्माण करें कार्यक्रम कल

रेवाड़ी। हमारा परिवार संस्था की ओर से 28 दिसंबर को पंजाबी धर्मशाला में जीवन में नई उर्जा भरने वाला कार्यक्रम आओ-नए संकल्प से नई सृष्टि का निर्माण करें कार्यक्रम का आयोजन किया जाएगा। संस्था के संयोजक दिनेश कपूर ने बताया कि डा. चित्रा प्रसाद कार्यक्रम में मुख्यातिथि व चिकित्सक डा. ललित मोहन सम्वसेना विशिष्टातिथि रहेंगे। संस्था की ओर से नवप्रेरणा संस्था के प्रधान हरीश मलिक, नरेन्द्र गुणानी, लघु व्यापार प्रकोष्ठ भाजपा के जिला संयोजक दीपेश भार्गव व पूर्व नगर परिषद प्रधान सुचित्रा चांदना का अभिनंदन किया जाएगा।



### चैपियनशिप में उपविजेता बनी ज्ञानदीप स्कूल की टीम

हरिभूमि न्यूज >>> बावल  
ज्ञानदीप स्कूल मोहनपुर की अंडर-19 वर्ग की कबड्डी टीम ने जिला एथलेटिक्स चैपियनशिप में शानदार प्रदर्शन करते हुए दूसरा स्थान प्राप्त किया। प्रतियोगिता के दौरान खिलाड़ियों ने उत्कृष्ट खेल कौशल, अनुशासन और टीम भावना का परिचय दिया। टीम ने कड़े मुकाबलों में प्रतिद्वंद्वियों को पराजित करते हुए फाइनल तक का सफर तय किया। फाइनल मुकाबले में भी खिलाड़ियों ने दमदार खेल दिखाया और उपविजेता बनकर विद्यालय व क्षेत्र का नाम रोशन किया। प्रधानाचार्या मुदुला राघव ने इस उपलब्धि के लिए खिलाड़ियों के उज्वल भविष्य की कामना की। उन्होंने विजेता विद्यार्थियों को सम्मानित भी किया।

### प्रतिभागियों 183 विद्यार्थियों ने लिया भाग

हरिभूमि न्यूज >>> रेवाड़ी  
सरकुलर रोड स्थित बीएमजी मॉल में शुक्रवार को वीर बाल दिवस एवं तुलसी पूजन के पावन अवसर पर कुटुंब प्रबोधन गतिविधि के अंतर्गत प्रेरणादायी कार्यक्रम का आयोजन किया गया। जिला संयोजक त्रिभुवन के संचालन में तीन विभिन्न प्रतियोगिताएं आयोजित की गईं, जिनमें अलग-अलग विधाओं निबंध प्रतियोगिता व महापुरुषों की वेशभूषा में लगभग 183 प्रतिभागियों ने भाग लिया। प्रतियोगिताओं में प्रथम, द्वितीय एवं तृतीय स्थान प्राप्त करने वाले प्रतिभागियों को 2100, 1100 व 500 के नकद पुरस्कार प्रदान किए गए। पुरस्कार समाजसेवी तरण यादव प्राणपुरा की ओर से प्रदान किए गए। प्रतियोगिताओं के निष्पक्ष एवं प्रभावी मूल्यांकन के लिए एकता, सुनम, मदन डगर एवं सतीश मस्तान ने निर्णायक की भूमिका निभाई। कार्यक्रम में मंच संचालन श्रुति शर्मा एवं सुधीर यादव ने किया। कार्यक्रम में सिख समुदाय से सरदार कृपाल सिंह ने अपने विचार रखे। जलियावासा स्कूल के विद्यार्थियों ने



तलवारबाजी व लाठी संचालन का शौर्य प्रदर्शन किया। कार्यक्रम के दौरान वीर बालकों के शौर्य, बलिदान और आदर्शों को स्मरण करते हुए उनके जीवन से प्रेरणा लेने का संदेश दिया गया। साथ ही तुलसी पूजन व कपड़े के थैलों का वितरण करने के पर्यावरण संरक्षण, स्वास्थ्य एवं भारतीय संस्कृति के महत्व पर भी प्रकाश डाला गया।

### डीसी ने की समाधान शिविरों में आई शिकायतों की समीक्षा

रेवाड़ी। डीसी अभिषेक मीणा ने समाधान शिविर में आने वाली आमजन की सभी शिकायतों को गंभीरता से लेने और इनका समग्रदृष्टि निपटारा करने के निर्देश दिए हैं। डीसी मीणा ने शुक्रवार को लघु सचिवालय सभागार में समाधान प्रकोष्ठ पर आई शिकायतों की विभागावार समीक्षा कर सभी विभागों के अधिकारियों को आवश्यक दिशा-निर्देश दिए। बैठक से पहले स्वास्थ्य एवं परिवार कल्याण विभाग के अतिरिक्त मुख्य सचिव सुवीर राजपाल ने वीडियो कॉन्फ्रेंसिंग के माध्यम से प्रदेश के उपयुक्तों को आवश्यक दिशा निर्देश दिए। डीसी मीणा ने कहा कि लंबित शिकायतों का तत्परता से समाधान करते हुए शिकायतकर्ता को राहत पहुंचाने में विभागीय अधिकारी सजगता दिखाएं। समाधान शिविर में जिन शिकायतों का समाधान हो चुका है, उनका डाटा पोर्टल पर साथ-साथ अपलोड करें।

### हरिभूमि आवश्यक सूचना

जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नंबरों पर सम्पर्क करें या व्हाट्सएप करें :-  
रेवाड़ी कार्यालय: दुकान नंबर 67, दुर्गा मार्केट, सेक्टर-1 बावल कच्चा रास्ता, नजदीक महाराणा प्रताप चौक, बावल रोड, रेवाड़ी सम्पर्क करें: 9653076211, 9295738500, 9233661005

### 600 से अधिक खिलाड़ी दिखाएंगे जौहर

हरिभूमि न्यूज >>> रेवाड़ी  
सांसद खेल महोत्सव के तहत 27 दिसंबर से खेलों का आयोजन किया जा रहा है। महोत्सव में गुरुग्राम संसदीय क्षेत्र के अंतर्गत आने वाले गुरुग्राम, रेवाड़ी और नूंह जिलों के ग्रामीण व शहरी क्षेत्रों से बड़ी संख्या में युवा खिलाड़ी भाग लेंगे। डीसी अभिषेक मीणा ने शुक्रवार को जिले में सांसद खेल महोत्सव के तहत आयोजित होने वाली प्रतियोगिताओं की तैयारियों के लिए अधिकारियों के साथ बैठक की। उन्होंने बताया कि सांसद खेल महोत्सव का शुभारंभ केंद्रीय सांख्यिकी, कार्यक्रम कार्यान्वयन एवं योजना राज्य मंत्री राव इंद्रजीत सिंह करेंगे। सांसद खेल महोत्सव के तहत रेवाड़ी में 28 व 29 दिसंबर को राव तुलाराम खेल स्टेडियम में कबड्डी एनएस और फुटबॉल तथा अहिर कॉलेज रेवाड़ी में फुटबॉल प्रतियोगिताओं का आयोजन किया जाएगा। रेवाड़ी में केंद्रीय मंत्री राव इंद्रजीत सिंह 28 दिसंबर को सुबह 11 बजे खेल गतिविधियों का शुभारंभ करेंगे। इसमें प्रदेशभर से 600 से अधिक खिलाड़ी प्रतियोगिताओं में भाग लेंगे। डीसी ने बताया कि कार्यक्रम की व्यवस्थाओं के एसडीएम सुरेश कुमार नोडल अधिकारी होंगे। डीसी ने स्वास्थ्य विभाग को आयोजन स्थल पर चिकित्सा सुविधा मुहैया कराने के निर्देश दिए। वहीं सुरक्षा व यातायात प्रबंध, पेयजल व्यवस्था, साफ-सफाई, शौचालयों और बिजली आदि प्रबंधों को लेकर अधिकारियों को निर्देश दिए गए। उन्होंने बताया कि तारू देवीलाल खेल स्टेडियम, गुरुग्राम में एथलेटिक्स एवं बॉक्सिंग, नेहरू खेल स्टेडियम सिविल लाइन गुरुग्राम में वालीबॉल, जूडो, जिम्नास्टिक एवं हॉकी, जबकि डीएवी पुलिस लाइन नूंह में कुश्ती प्रतियोगिता आयोजित होगी।



रेवाड़ी। खेल महोत्सव को लेकर अधिकारियों को निर्देश देते हुए डीसी।

**मृत्यु अंत नहीं है**  
मृत्यु कभी भी अंत नहीं हो सकती मृत्यु एक पथ है, जीवन एक यात्रा है आत्मा पथ प्रदर्शक है।  
**हरिभूमि**  
राधेय हिन्दी दैनिक  
इस शोकाकुल समय में हम आपके सहभागी हैं।  
**तेरहवीं/श्रद्धान्जलि/शोक संदेश**  
आप अर्पित कीजिये अपने श्रद्धा-सुमन हरिभूमि के माध्यम से  
साईज संस्करण विशेष छूट राशि  
5 X 8 से.मी स्थानीय संस्करण के 1500/-  
10X 8 से.मी अन्तर के पृष्ठ पर 2000/-  
+5% GST Extra  
नोट: विशेष छूट राशि केवल उपरोक्त साईज पर मान्य। अन्य किसी साईज के लिए कई रेट लागू।  
अधिक जानकारी के लिए सम्पर्क करें  
रेवाड़ी: दुकान नंबर 67, दुर्गा मार्केट, नजदीक महाराणा प्रताप चौक, बावल रोड, रेवाड़ी फोन: 9653537253, 9671434260

### कार्यक्रम महिला आईटीआई में हुआ जिला स्तरीय खेलकूद प्रतियोगिताओं का आयोजन

### कबड्डी बालक वर्ग में बावल व खो-खो बालिका वर्ग में गरुड़ा टीम बनी विजेता

हरिभूमि न्यूज >>> रेवाड़ी  
युवा कार्यक्रम एवं खेल मंत्रालय भारत सरकार की इकाई मेरा भारत युवा की ओर से शुक्रवार को राजकीय महिला आईटीआई रेवाड़ी में जिला स्तरीय खेलकूद प्रतियोगिता का आयोजन किया गया। मुख्यातिथि विधायक लक्ष्मण सिंह यादव ने कार्यक्रम में शिरकत कर युवाओं का हौसला बढ़ाया। कार्यक्रम का आयोजन जिला युवा अधिकारी सुमित यादव के मार्गदर्शन में किया गया। इस मौके पर विधायक लक्ष्मण सिंह यादव ने खिलाड़ियों को खेल गतिविधियों में बढ़-चढ़कर भाग लेने के लिए प्रेरित किया तथा विकसित भारत के निर्माण में युवाओं और खेलों की भूमिका पर प्रकाश डाला। उन्होंने पूर्व प्रधानमंत्री भारत रत्न अटल बिहारी वाजपेयी का भी स्मरण करते हुए उनके राष्ट्र निर्माण में दिए गए योगदान को याद किया। विधायक ने विजेताओं को ट्रॉफी, मेडल, स्पोर्ट्स किट व ट्रेकसूट देकर सम्मानित किया। कार्यक्रम के विशिष्ट अतिथि



रेवाड़ी। विजेताओं को पुरस्कृत करते विधायक व अन्य। फोटो: हरिभूमि

### ये रहे प्रतियोगिताओं के परिणाम

जिला स्तरीय खेलकूद प्रतियोगिताओं में 400 मीटर दौड़ बालिका वर्ग में प्रथम नीतिका, द्वितीय प्रियंशी व तृतीय शिवांगी पटेल रही। इसी प्रकार 400 मीटर दौड़ बालक वर्ग में प्रथम जगपाल, द्वितीय मोहित व तृतीय अंकुश, लंबी कूद बालिकाओं में प्रथम नीतिका, द्वितीय पूरला व तृतीय कनिका, लंबी कूद बालक वर्ग में प्रथम जगपाल, द्वितीय मोहित व तृतीय अनिल तथा कबड्डी बालक वर्ग में बावल टीम विजेता व खो-खो बालिका वर्ग में गरुड़ा टीम प्रथम स्थान पर रही।

### ये रहे मौजूद

इस अवसर पर मेरा युवा भारत से कार्यक्रम सहायक अजय कुमार, सहायक विनय राव, राजकीय आईटीआई से एलेक्जेंडर ऑफिसर प्रदीप, राष्ट्रीय युवा स्वयंसेवक सचिव, सोनिया, विकास, परवीन, राहुल, सुजाता, निशा, वीरपाल व गौरव उपस्थित थे।

के रूप में आईटीआई के प्रधानाचार्य सुरेंद्र कुमार मौजूद थे। प्रतियोगिता के अंतर्गत खो-खो बालिकाएं, कबड्डी बालक, लंबी कूद बालक व बालिकाएं एवं 400 मीटर दौड़ बालक व बालिकाएं जैसी विभिन्न खेल प्रतियोगिताओं का आयोजन किया गया। कार्यक्रम में मंच संचालन यतिन चारण ने किया।